



दिनांक : 31.10.2018

प्रेस विज्ञप्ति  
गर्ल्स कॉलेज में  
राजनीतिशास्त्र विभाग का आयोजन  
छात्राओं ने दिया व्याख्यान


शासकीय डॉ. वा.वा. पाटणकर कन्या स्नातकोत्तर महाविद्यालय, दुर्ग के स्नातकोत्तर राजनीतिशास्त्र विभाग के द्वारा आयोजित व्याख्यान कार्यक्रम में छात्राओं ने ही अध्यापन कार्य किया। राजनीति शास्त्र के महत्वपूर्ण विषयों पर छात्राओं ने बड़े ही रोचक ढंग से विषयवस्तु की प्रस्तुति दी। विभागाध्यक्ष डॉ. सुचित्रा खोब्रागढ़े ने बताया कि छात्राओं को प्रोत्साहित करने एवं व्यक्तित्व विकास की दृष्टि से उन्हें विभाग द्वारा विषय से संबंधित टॉपिक्स दिए गए थे जिन पर उन्हें लेक्चर देना था। छात्राओं ने उन विषय पर बड़ी गंभीरता से तैयारी की थी साथ ही उन्होंने पावर पाईंट का भी उपयोग कर व्याख्यान को रोचक बनाया।

कार्यक्रम का संचालन कर रही राजनीतिशास्त्र की प्राध्यापक श्रीमती भावना दिवाकर ने बताया कि एम.ए. प्रथम एवं तृतीय सेमेस्टर की छात्राओं ने इसमें सहभागिता दी। एम.ए. राजनीतिशास्त्र की कु. ललीनी साहू ने किसान आंदोलन, कु. नीतू ने उपभोक्ताफोरम तथा कु. रजनी ने भारतीय संविधान, कु. पुष्पांजली ने छत्तीसगढ़ की सभ्यता-संस्कृति पर व्याख्यान दिया। इसके साथ ही कु. डिम्पल, कु. तामेश्वरी, कु. लक्ष्मी, कु. भारती देवांगन, कु. नीलम ने भी अपने विषयों पर सारगर्भित व्याख्यान प्रस्तुत किया।

इस अवसर पर महाविद्यालय के प्राचार्य डॉ. सुशील तिवारी ने भी छात्राओं के इस प्रयास की प्रशंसा की तथा विषय-वस्तु के प्रस्तुतिकरण में उपयोग होने वाली नई तकनीक का बेहतर इस्तेमाल करने पर बधाई दी। कार्यक्रम में राजनीतिशास्त्र की छात्राएँ बड़ी संख्या में उपस्थित थीं।



समाचार के रूप में प्रकाशन हेतु निवेदित।

  
(डॉ० सुशील चन्द्र तिवारी)  
प्राचार्य